

वीर व भाटघर जलविद्युत प्रकल्पाच्या
नुतनीकरण व आधुनिकीकरणासाठी
सल्लागार सेवा अंदाजपत्रकास प्रशासकीय
मान्यता.

महाराष्ट्र शासन

जलसंपदा विभाग,

शासन निर्णय क्रमांक: जविप्र-१२११/(२१७/११)/जवि.

मंत्रालय, मुंबई-४००० ३२,

दिनांक :१३.१.२०१२.

प्रस्तावना :-

महाराष्ट्र राज्यातील शासना अंतर्गत जलविद्युत प्रकल्प पूर्णपणे जलसंपदा विभागा अंतर्गत जलविद्युत संघटने मार्फत उभारण्यात येतात. या साठी आवश्यक भांडवली खर्च शासन पुरवित असते. आता पर्यंत एकूण २८ जलविद्युत प्रकल्प, जलसंपदा विभागाच्या अखत्यारीत कार्यान्वित करण्यात आले असून, पुढील देखभाल व परिरक्षणासाठी सदर जलविद्युत प्रकल्प महाजनकोकडे (पूर्वीचे म.रा.वि. मंडळ) भाडेपट्टी तत्वावर हस्तांतरीत करण्यात आले आहेत. CERC Norms प्रमाणे जलविद्युत प्रकल्पाचे आयुर्मान ३५ वर्षे गृहीत धरण्यात येते. त्यानुसार महाराष्ट्र विद्युत नियामक आयोगाने महाजनकोकडे भाडेपट्टी तत्वावर हस्तांतरीत केलेल्या जलविद्युत प्रकल्पाची भाडेपट्टी रक्कम एकूण ३५ वर्षांचा कालावधीकरिता ठरवून दिलेली आहे. भाडेपट्टी (प्रकल्पाची मालकी जलसंपदा विभागाची असल्याने) कालावधी संपल्यानंतर सदर प्रकल्प जलसंपदा विभागास (पूर्वीचे पटबंधारे विभागास) हस्तांतरीत करून घेण्याचा अधिकार विभागास आहे. वीर जलविद्युत प्रकल्प (२X४.५ मे.वॅ.) १९७५ साली बांधण्यात आला असून नंतर पुढील देखभाल व परिरक्षणासाठी सदर प्रकल्प भाडेपट्टी तत्वावर महाजनकोकडे हस्तांतरीत करण्यात आला होता. सदर प्रकल्पास फेब्रुवारी, २०१० मध्ये ३५ वर्षे पूर्ण झाली आहेत. भाटघर जलविद्युत प्रकल्प, (१X१६ मे.वॅ.) ऑगस्ट, १९७७ साली बांधण्यात आला असून पुढील देखभाल व परिरक्षणासाठी भाडेपट्टी तत्वावर महाजनकोकडे हस्तांतरीत करण्यात आला आहे. त्यास जुलै, २०१२ मध्ये ३५ वर्षे (आयुर्मान) पूर्ण होत आहे. वीर प्रकल्पाची भाडेपट्टी रक्कम व भाडेपट्टी कालावधी संपला असल्याने वीर प्रकल्प व या पुढे ३५ वर्षे संपत येत असलेला भाटघर प्रकल्पाच्या नुतनीकरण व आधुनिकीकरणाची कामे करून पुढे २५ ते ३० वर्षे चालू ठेवण्याकरिता जलसंपदा विभागाकडे हस्तांतरीत करून घेण्या बाबतचा प्रस्ताव मा.मंत्री (जलसंपदा व उर्जा) यांनी दि.१६.२.२०१० रोजी मान्य केला आहे. त्यानुसार

वीर जलविद्युत प्रकल्प नुतनीकरण व^२ आधुनिकीकरणाची कामे करण्याकरिता जलसंपदा विभागाच्या ताब्यात परत घेण्यात आला आहे.

या जलविद्युत प्रकल्पाची नुतनीकरण व आधुनिकीकरणाची कामे केल्यास सदर प्रकल्प पुढील २५ ते ३० वर्ष वीज निर्मिती सुरळीत देऊ शकतात व त्याकरिता आवश्यक भांडवली खर्च नविन जलविद्युत प्रकल्प बांधण्याच्या खर्चाच्या तुलनेत कमी येतो. वीर व भाटघर जलविद्युत प्रकल्पाचे नुतनीकरण व आधुनिकीकरणाची कामे नविन स्वरूपाची असल्याकारणाने त्याकरिता सल्लागार सेवा उपलब्ध करून देणेबाबतच्या प्रस्तावास मान्यता देण्यात आली आहे.

सदर सल्लागार सेवा करिता लागणाऱ्या खर्चाच्या अंदाजपत्रकास मान्यता देण्याचे विचाराधीन होते. त्या करिता लागणारा खर्च खालील प्रमाणे आहे.

- १) वीर जलविद्युत प्रकल्पाकरिता लागणारा सल्लागार सेवा खर्च : एकूण रु. ६९,२२,४२८/-
- २) भाटघर जलविद्युत प्रकल्पाकरिता लागणारा सल्लागार सेवा खर्च : एकूण रु. ४७,१६,४२८/-

एकूण रु.११६.३८ लक्ष

शासन निर्णय :


वीर व भाटघर जलविद्युत प्रकल्पाच्या नुतनीकरण व आधुनिकीकरणाची कामे करण्याकरिता लागणारा सल्लागार सेवा खर्च प्रकल्पाकरिता द्यावयाच्या प्रशासकीय मान्यते अंतर्गत सर्वेक्षण व अन्वेषणाकरिता गृहीत धरून त्याच्या रु.११६.३८ लक्ष किंमतीच्या अंदाजपत्रकास प्रशासकीय मान्यता देण्यात येत आहे. सदर अंदाजपत्रकाचा गोषवारा सोबत जोडला आहे.

या प्रकल्पावर होणारा खर्च मागणी क्र.आय - ५ '४८०१ वीज प्रकल्पावरील भांडवली खर्च', '०१ जलविद्युत निर्मिती, (४६) जलविद्युत प्रकल्पाचे नुतनीकरण व आधुनिकीकरण (४६) (०१) अ.अ. घाटघर (वि. व यां.) मंडळ, कळवा, ठाणे ५३ मोठी बांधकामे (योजनांतर्गत) (४८०१ ४०३२)" या लेखाशिर्षाखाली खर्ची टाकावा व त्या खालील मंजूर अनुदानातून भागविण्यात यावा.

वित्त विभाग शासन निर्णय दिनांक २९.११.२००५ नुसार सदर प्रकल्पाच्या काम करिता प्रशासकीय मान्यता देण्याचे वित्तीय अधिकार जलसंपदा विभागास असल्याने, आंतरवित्त सल्लागार व उप सचिव यांच्या सहमतीने हा शासन निर्णय निर्गमित करण्यात येत आहे.

हा शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध असून त्याचा संकेतांक २०१२०११३०६३९०९१९००१ असा आहे.

महाराष्ट्राचे राज्यपाल यांच्या आदेशानुसार व नांवाने,
सहपत्र :- अंदाजपत्रकांचा गोषवारा.



(प्र.म.अबनावे)

अधिक्षक अभियंता व पदसिध्द उपसचिव

प्रत,

स्वीय सहायक, मा.मंत्री (जलसंपदा व लाक्षेवि), मंत्रालय, मुंबई.
स्वीय सहायक, मा.राज्यमंत्री (जलसंपदा व लाक्षेवि), मंत्रालय, मुंबई.
स्वीय सहायक, सचिव (जलसंपदा), जलसंपदा विभाग, मंत्रालय, मुंबई.
स्वीय सहायक, सचिव (लाक्षेवि), जलसंपदा विभाग, मंत्रालय, मुंबई.
स्वीय सहायक, मुख्य अभियंता (ज.सं.) व सह सचिव, जलसंपदा विभाग, मंत्रालय, मुंबई.
वित्त विभाग, मंत्रालय, मुंबई.
नियोजन विभाग, मंत्रालय, मुंबई.
महालेखापाल १ (लेखा व अनुज्ञेयता), महाराष्ट्र, मुंबई.
महालेखापाल १ (लेखा परीक्षा), महाराष्ट्र, मुंबई.
मुख्य अभियंता (विद्युत), जलविद्युत प्रकल्प, मुंबई. (५ प्रती)
मुख्य अभियंता, जलसंपदा विभाग, पुणे. (५ प्रती)
मुख्य अभियंता, (यांत्रिकी), जलसंपदा विभाग, नाशिक.
आंतरवित्त सल्लागार व उप सचिव, जलसंपदा विभाग, मंत्रालय, मुंबई.
अधिक्षक अभियंता, घाटघर (विवयां) मंडळ, कळवा.
अर्थ संकल्प १/२ कार्यासने, जलसंपदा विभाग, मंत्रालय, मुंबई.
जवि कार्यासन, संग्रहार्थ.